



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1771/23 - 2012 අගෝස්තු මස 16 වැනි බ්‍රහස්පතින්දා - 2012.08.16

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාතේ පළාත් සභාව

2012 අංක 03 දරන මහජන සෞඛ්‍ය පීඩා වැළැක්වීමේ ප්‍රඥප්තිය

2012 අංක 03 දරන මහජන සෞඛ්‍ය පීඩා වැළැක්වීමේ ප්‍රඥප්තියේ අදාළ වගන්ති සමග කියවිය යුතු 21 වන වගන්තිය යටතේ බස්නාහිර පළාත් සභාවේ සෞඛ්‍ය, දේශීය වෛද්‍ය, සමාජ සුභසාධන හා කාන්තා කටයුතු, පරිවාස හා ළමාරක්ෂක සේවා සහ සභා කටයුතු භාර ගරු අමාත්‍ය අංගයේ ජගත් තිලකසිරි පෙරේරා වන මා විසින් පහත සඳහන් රීති මෙයින් පනවනු ලැබේ. මෙම රීති ගැසට් පත්‍රයේ පළ කරනු ලබන දින සිට බලපැවැත්විය යුතුය.

අංගයේ ජගත් තිලකසිරි පෙරේරා,  
සෞඛ්‍ය, දේශීය වෛද්‍ය, සමාජ සුභසාධන හා  
කාන්තා කටයුතු, පරිවාස හා ළමාරක්ෂක සේවා  
සහ සභා කටයුතු භාර ගරු අමාත්‍ය.

2012 අගෝස්තු මස 14 වැනි දින,  
කොළඹ 07, නිදහස් වතුරසුය,  
සෞඛ්‍ය, දේශීය වෛද්‍ය, සමාජ සුභසාධන හා කාන්තා කටයුතු,  
පරිවාස හා ළමාරක්ෂක සේවා සහ සභා කටයුතු අමාත්‍යාංශයේ දී ය.

රීති

1. මෙම රීති 2012 අංක 03 දරන මහජන සෞඛ්‍ය පීඩා වැළැක්වීමේ රීති යනුවෙන් හඳුන්වනු ලැබේ.

2. මෙම ප්‍රඥප්තියේ 26 වගන්තිය යටතේ නම් කරන ලද පහත සඳහන් නිලධාරීන් මෙම ප්‍රඥප්තිය යටතේ බලයලත් නිලධාරීන් වශයෙන් පත් කරන අතර, නිසි බලධරයාගේ පාලනයට හා අධීක්ෂණයට යටත්ව ප්‍රඥප්තියේ සඳහන් කාර්ය හා කර්තව්‍ය ඉටු කරනු ලැබිය යුතුය.

(අ) බස්නාහිර පළාත් සෞඛ්‍ය සේවා දෙපාර්තමේන්තුවේ කොළඹ, ගම්පහ, කළුතර ප්‍රාදේශීය සෞඛ්‍ය සේවා අධ්‍යක්ෂවරුන්.

(ආ) සෞඛ්‍ය වෛද්‍ය නිලධාරීන්.

(ඇ) මහනගර සභාවක සේවයේ යෙදී සිටින ප්‍රධාන සෞඛ්‍ය වෛද්‍ය නිලධාරීන්, අතිරේක සෞඛ්‍ය වෛද්‍ය නිලධාරීන් හා අනෙකුත් සියළු සෞඛ්‍ය වෛද්‍ය නිලධාරීන්.

(ඇ) පළාත් පරිපාලන මහජන සෞඛ්‍ය පරීක්ෂක.

(ඉ) දිස්ත්‍රික් පරිපාලන මහජන සෞඛ්‍ය පරීක්ෂකවරුන්.

(ඊ) සෞඛ්‍ය වෛද්‍ය නිලධාරී කාර්යාලවලට අනුයුක්ත පරිපාලන මහජන සෞඛ්‍ය පරීක්ෂකවරුන්.

(උ) බස්නාහිර පළාතේ සෞඛ්‍ය සේවා දෙපාර්තමේන්තුව යටතේ සේවය කරන සියලුම ක්ෂේත්‍ර මහජන සෞඛ්‍ය පරීක්ෂකවරුන්.

(ඌ) බස්නාහිර පළාතේ පළාත් පාලන ආයතනවලට අනුයුක්ත ප්‍රධාන මහජන සෞඛ්‍ය පරීක්ෂකවරුන් ඇතුළු මහජන සෞඛ්‍ය පරීක්ෂකවරුන්.

3. (1) මෙම ප්‍රඥප්තියේ 15 වන වගන්තියට අනුකූලව යම් පරිශ්‍රයකට ඇතුළු වී මහජන සෞඛ්‍ය පීඩා වැළැක්වීමේ ප්‍රඥප්තියේ සඳහන් පීඩාවක් හෝ පීඩාවක් සෝදිසි කිරීම සඳහා පැමිණෙන නිසි බලධරයෙකු හෝ නිසි බලධරයාගේ නියෝජිතයෙකු තමා පැමිණි බව හා මහජන සෞඛ්‍ය පීඩාවක් පරීක්ෂා කළ බව සටහන් කිරීමට " මහජන සෞඛ්‍ය පීඩා වැළැක්වීමේ පරිශ්‍ර කාඩ්පත" නමින් 1 වන උපලේඛනයේ දැක්වෙන ආකෘතිය අනුව කාඩ්පතක් සෑම පරිශ්‍රයකට ම හඳුන්වා දිය යුතු ය.

(2) එකී මහජන සෞඛ්‍ය පීඩා වැළැක්වීමේ කාඩ්පත ඡන්ද හිමි නාමලේඛනය මගින් ලබා දී ඇති ගෘහ මූලික අංකය අනුව අංකනය කළ යුතුය. කිසියම් හේතුවක් මත එලෙස ගෘහ මූලික අංකයක් ගෘහය පරීක්ෂා අවස්ථාව වන විට ලැබී නොතිබෙන්නේ නම් තාවකාලික අංකයක් යටතේ එම කාඩ්පත නිකුත් කළ යුතු ය.

(3) එකී කාඩ්පත සුරක්ෂිතව තබා ගැනීම, නිසි බලධරයා හෝ නිසි බලධරයාගේ නියෝජිතයෙකුට හෝ බලයලත් නිලධාරියෙකු ඉල්ලූ විට ඉදිරිපත් කිරීම හා එම කාඩ්පතේ සඳහන් නියමයන් ඉටු කිරීම සඳහා එම පරිශ්‍රයේ අයිතිකරු/පදිංචිකරු හෝ භාරකරු බැඳී සිටී.

(4) එම කාඩ්පත අස්ථානගත කිරීම, විකෘති කිරීම හෝ විනාශ කිරීම නොකළ යුතු අතර, එසේ කටයුතු කරනු ලබන සෑම අයිතිකරුවෙකු/පදිංචිකරුවෙකු හෝ භාරකරුවෙකු හෝ සම්බන්ධයෙන්ම නීත්‍යානුකූලව කටයුතු කරනු ලැබේ.

4. මෙම ප්‍රඥප්තියේ 5 වන වගන්තියේ (1) වන උප වගන්තියේ සඳහන් නියම කඩකරමින් යම් පරිශ්‍රයක ඇති විවෘත ටින් , බෝතල් , පෙට්ටි , පොල්කටු , පොල් කෝම්බ , තැඹිලි කෝම්බ , ටයර් හෝ වෙනත් යම් භාජනයක් හෝ භාජන තුළ ජලය පිරී මදුරු කීටයන් හෝ පිලවුන් ඇති බවට නිසිබලධරයා හෝ බලයලත් නිලධාරියා විසින් හඳුනාගත් අවස්ථාවක ප්‍රඥප්තියේ 6 (1) උපවගන්තියේ සඳහන් පරිදි එම පරිශ්‍රයේ අයිතිකරු/පදිංචිකරුට හෝ භාරකරුට හෝ ඔහුගේ කැමැත්ත පරිදි බලයලත් නිලධාරියා විසින් පනවනු ලබන ස්ථානීය දඩමුදල සඳහන් දඩ පත්‍රිකාවේ ආකෘතිය 2 වන උපලේඛනයේ නියමිතව සඳහන් ආකෘතිය අනුව විය යුතුය. එම ආකෘතිය පිටපත් 03 කින් සම්පූර්ණ කළ යුතු අතර, මුල් පිටපත හා දෙවන පිටපත වරදට වගකිව යුතු තැනැත්තාට ලබා දිය යුතුය. තෙවන පිටපත බලයලත් නිලධාරියා භාරයේ තබාගත යුතු අතර, වරදට වගකිව යුතු අය අදාළ දඩ මුදල ගෙවීම සඳහා මෙහි දෙවන පිටපත අදාළ ප්‍රාදේශීය ලේකම් කාර්යාලය වෙත ඉදිරිපත් කළ යුතුය.

5. මෙම ප්‍රඥප්තියේ 2 වන වගන්තිය උල්ලංඝනය කරමින් වරදක් අනාවරණය වූ අවස්ථාවක නිසි බලධරයා හෝ බලයලත් නිලධරයෙකු විසින් මෙම ප්‍රඥප්තියේ 4(1) වගන්තිය යටතේ යම් පරිශ්‍රයක අයිතිකරු/පදිංචිකරු හෝ භාරකරු හෝ වෙන නිකුත්කළ යුතු නිවේදන පත්‍රයේ ආකෘතිය 3 වන උපලේඛනයේ නියමිතව සඳහන් ආකෘතිය අනුව විය යුතුය. එම ආකෘතිය පිටපත් 02 කින් සම්පූර්ණ කළ යුතු අතර, මුල් පිටපත වරදට වගකිව යුතු තැනැත්තාට ලබා දිය යුතුය. දෙවන පිටපත බලයලත් නිලධාරියා භාරයේ තබාගත යුතුය.

6. මෙම ප්‍රඥප්තියේ 5 වන වගන්තිය උල්ලංඝනය කරමින් වරදක් අනාවරණය වූ අවස්ථාවක නිසි බලධරයා හෝ බලයලත් නිලධරයකු විසින් මෙම ප්‍රඥප්තියේ 7 වගන්තිය යටතේ යම් පරිශ්‍රයක අයිතිකරු/පදිංචිකරු හෝ භාරකරු හෝ වෙන නිකුත්කළ යුතු නිවේදන පත්‍රයේ ආකෘතිය 4 වන උපලේඛනයේ නියමිතව සඳහන් ආකෘතිය අනුව විය යුතුය. එම ආකෘතිය පිටපත් 02 කින් සම්පූර්ණ කළ යුතු අතර, මුල් පිටපත වරදට වගකිව යුතු තැනැත්තාට ලබා දිය යුතුය. දෙවන පිටපත බලයලත් නිලධාරියා භාරයේ තබාගත යුතු ය.

7. මෙම ප්‍රඥප්තියේ 6 (1) උප වගන්තියේ සඳහන් ස්ථානීය දඩ මුදල රු.2000 ක් විය යුතුය. මෙම මුදල කාලීන අවශ්‍යතාවයන් අනුව සංශෝධනය කරනු ලැබිය හැකිය.

8. (1) මෙම ප්‍රඥප්තිය යටතේ වරදක් සම්බන්ධයෙන් වරදකරු කර අධිකරණයක් විසින් එම වරද සම්බන්ධයෙන් නියම කරනු ලබන යම් දඩයකට අදාළව අයකරනු ලබන දඩ මුදලෙන් 25% ක් නොඉක්මවන මුදල් ප්‍රමාණයක් එම වරදකරු කිරීමට උත්සුක වූ බලයලත් නිලධාරියාට ප්‍රදානය කළ හැකිය.

(2) මෙම ප්‍රඥප්තියේ 6 වන වගන්තියේ 1 වන උපවගන්තියේ සඳහන් ස්ථානීය දඩ මුදලෙන් 10% ක මුදලක් එම වරදකරු කිරීමට උත්සුක වූ නිලධාරියාට ප්‍රදානය කළ හැකිය.

(3) ස්ථානීය දඩ මුදලෙන් උත්සුක වූ නිලධාරියාට ගෙවන ප්‍රසාද දීමනාව අදාළ පරිශ්‍රය පිහිටි ප්‍රාදේශීය ලේකම් කොට්ඨාශයේ ප්‍රාදේශීය ලේකම් කාර්යාලය මගින් අදාළ නිලධාරියා වෙත ගෙවනු ලැබේ.

9. (1) මෙම ප්‍රඥප්තියේ 4 සහ 7 වන උපවගන්ති යටතේ ලිඛිත දැන්වීමක් නිකුත් කරනු ලැබ ඇති යම් පරිශ්‍රයක අයිතිකරු, පදිංචිකරු, භාරකරු හෝ 14(1) උප වගන්තිය යටතේ සඳහන් යම් ආයතනයක බලධරයෙකු වෙත කරනු ලබන නියමයන්ට අනුකූලව ක්‍රියාකිරීම පැහැර හරින අවස්ථාවක යම් පරිශ්‍රයක ඇත්තාවූ මහජන සෞඛ්‍ය පීඩාව ඉවත් කළ යුතු යැයි 9 වන වගන්තියේ 1 වන උප වගන්තිය ප්‍රකාරව නිසිබලධරයා හෝ බලයලත් නිලධාරියා තීරණය කිරීමෙන් පසු එම පීඩාව ඉවත් කිරීම සඳහා නියමයන් හෝ පියවරයන් ගැනීම සඳහා යම් පුද්ගලයෙකුට, යම් ආයතනයකට හෝ සමාගමකට පැවරිය හැකි ය.

(2) යම් පරිශ්‍රයක ඉටු කළ යුතු පියවර හෝ කාර්යය පවරනු ලබන පුද්ගලයෙකුට, ආයතනයකට හෝ සමාගමකට එකී මහජන සෞඛ්‍ය පීඩාව ඉවත් කිරීම සඳහා ගෙවිය යුතු ගාස්තුව 5 වන උපලේඛනයේ සඳහන් ගාස්තු ප්‍රමාණයට විය යුතුය. එම ගාස්තු ප්‍රමාණයන් වෙළඳපල වටිනාකම අනුව නිසි බලධාරියා විසින් වරින් වර සංශෝධනය කරනු ලැබිය හැකි ය.

(3) යම් පරිශ්‍රයක ඉටුකළ යුතු පියවර හෝ කාර්යය පවරනු ලබන පුද්ගලයෙකු, ආයතනයක් හෝ සමාගමක් විසින් එකී මහජන සෞඛ්‍ය පීඩාව ඉවත් කිරීම සඳහා වියදම් වශයෙන් දරන ලද මුදල, ඉටු කරන ලද කාර්යය හෝ පියවර පිළිබඳ නිසි තක්සේරුවකින් පසුව නිසි බලධාරියා විසින් එම පුද්ගලයාට, ආයතනයට හෝ සමාගමකට ගෙවිය යුතු ය.

(4) යම් පරිශ්‍රයක හඳුනාගත් මහජන සෞඛ්‍ය පීඩාව ඉවත් කිරීමේ කාර්යය වෙනුවෙන් නිසි බලධරයා විසින් දරන ලද මුදල එම පරිශ්‍රයේ අයිතිකරු/පදිංචිකරු හෝ භාරකරු හෝ විසින් නිසිබලධරයා වෙත ගෙවිය යුතුය. එසේ ගෙවිය යුතු ගාස්තුව සඳහන් කර නිසි බලධාරියා හෝ නිසි බලධාරියාගේ බලයලත් නිලධාරියා විසින් සකස් කරනු ලබන සහතිකයේ ආකෘතිය 6 වන උපලේඛනයේ සඳහන් ආකෘතිය අනුව විය යුතුය. එම ආකෘතිය මහජන සෞඛ්‍ය පීඩාව ඉවත් කිරීමට උත්සුක වූ නිලධාරියා විසින් සකස් කළ යුතු ය.

10. ප්‍රඥප්තියේ 9 (2) උපවගන්තිය යටතේ ගෙවීමට නියම කළ මුදල පිළිබඳ විස්තර 9 (3) උපවගන්තිය යටතේ අධිකරණය වෙත ඉදිරිපත් කිරීම සඳහා නිසි බලධාරියා විසින් සකස් කරන සහතිකයේ ආකෘතිය 7 වන උපලේඛනයේ සඳහන් ආකෘතිය අනුව විය යුතු ය.

#### මහජන සෞඛ්‍ය පීඩා

1. ප්‍රසිද්ධ ජල ප්‍රවාහයකට අප ජලය දැමීම.
2. කුණු පාරට හෝ කාණු වලට දැමීම හෝ හොඳින් ආවරණය නොකළ කසල බදුන් ප්‍රසිද්ධ ස්ථානවල තැබීම.
3. පාරක්, මාවතක්, අධිපාරක් අපවිත්‍ර වන ලෙස වාහන සේදීම.
4. ප්‍රවේශ මාර්ගයක හෝ ප්‍රසිද්ධ ස්ථානවල සතුන්ට මළ පහ කිරීමට සැලැස්වීම.
5. යම් පරිශ්‍රයක් අපවිත්‍ර ලෙස තැබීම, වැසිකිළි හෝ අපජලය පිටතට ගලා යාමට සැලැස්වීම හා පල් වූ ජලය තිබෙන්නට හැරීම.
6. පිළිකුල් වූ දුගඳ හමන කාණු තිබෙන්නට ඉඩ හැරීම.
7. ගවයන්, එළුවන් හා ඌරන් මහජන පීඩා ඇතිවන පරිදි තබා ගැනීම.
8. ගොඩනැගිල්ලක්, තාප්පයක් ගරා වැටුනු තත්ත්වයෙන් පවත්වාගෙන යාම.
9. මහජන සෞඛ්‍ය පීඩාවන පරිදි කර්මාන්තශාලාවක් පවත්වාගෙන යාම.
10. සෞඛ්‍යයට බාධාවන පරිදි යම් භාණ්ඩයක්, ද්‍රව්‍යයක්, ද්‍රවයක් තබා ගැනීම.

11. මහජනයාට පීඩාවන පරිදි ගුවන්විදුලි යන්ත්‍ර හෝ වෙනත් මාධ්‍යයක් මගින් ශබ්දය පිට කිරීම.
  12. මහා මාර්ගය හා කාණු අවහිර වන පරිදි භාණ්ඩ හෝ භාණ්ඩයක් තබා තිබීම හෝ අනවසර ඉදිකිරීමක් කිරීම.
  13. නිවස තුළ හෝ පිටත මදුරුවන් බෝවීමට හිතකර ආකාරයට ටින්, බෝතල්, පොල් කටු, පොල් කෝෂිඬ, ටයර්, වැහි පිලි, වතුර ටැංකි, කෘත්‍රීම පොකුණු, කොන්ක්‍රීට් තට්ටු, කුඹි උගුල්, හට්ටි මුට්ටි, ශීතකරණ තැටි හෝ යම් පසුබිමක් පවත්වාගෙන යාම.
- සැ.යූ. : මෙම කාඩ්පත රාජ්‍ය ලේඛනයක් වන අතර එය අස්ථානගත කිරීම, විකෘති කිරීම, විනාශ කිරීම දඬුවම් ලැබිය හැකි වරදකි.



මහජන සෞඛ්‍ය පීඩා පිටුදකිමු

අයිතිකරු / පදිංචිකරු / භාරකරුගේ නම :-

ගෘහ මූලික අංකය :-

**ලිපිනය :-**

දිස්ත්‍රික්කය:

ප්‍රාදේශීය ලේකම් කොට්ඨාශය:

මහජන සෞඛ්‍ය නිලධාරී කොට්ඨාශය:



සෞඛ්‍ය සේවා දෙපාර්තමේන්තුව  
බස්නාහිර පළාත

2 හා 3 සිට

බ.ප. සෞඛ්‍ය 1

## 1 වන උපලේඛනය

2012 අංක 03 දරන බස්නාහිර පළාතේ මහජන සෞඛ්‍ය පීඩා වැළැක්වීමේ ප්‍රඥප්තිය

**මහජන සෞඛ්‍ය පීඩා පරීක්ෂා කිරීමේ කාඩ්පත**

[illegible]

## 2 වන උපලේඛනය

බ.ප. සෞඛ්‍ය 2

2012 අංක 3 දරන මහජන සෞඛ්‍ය පීඩා වැළැක්වීමේ ප්‍රඥප්තිය

පළාත් සෞඛ්‍ය සේවා අධ්‍යක්ෂ කාර්යාලය

බස්නාහිර පළාත

2012 අංක 03 දරන බස්නාහිර පළාත් සභාවේ මහජන සෞඛ්‍ය පීඩා වැළැක්වීමේ ප්‍රඥප්තියේ 6 වන වගන්තියේ 1 වන උප වගන්තිය ප්‍රකාර මහෙස්ත්‍රාත් අධිකරණය ඉදිරියේ චෝදනා ඉදිරිපත් කිරීම වෙනුවට ස්ථානීය දඩයක් නියම කිරීම.

වරද අනාවරණය වූ දිනය : .....

එකී ස්ථානය : .....

වරදේ ස්වභාවය : .....

වරදට වගකිව යුතු අයගේ නම : .....

පදිංචි ලිපිනය : .....

ගෙවිය යුතු දඩ මුදල : .....

ඉහත සඳහන් වරදේ ස්වභාවය මා/අප විසින් පිළිගන්නා බවත්, ඒ වෙනුවෙන් ගෙවිය යුතු දඩ මුදල මෙම නිවේදනය ලැබී දින 10 ක් ඇතුළත ..... ප්‍රාදේශීය ලේකම් කාර්යාලයට ගෙවා එයට අදාළ ලදුපත ..... සෞඛ්‍ය වෛද්‍ය නිලධාරී කාර්යාලයට ඉදිරිපත් කරන බවත් පොරොන්දු වෙමි/වෙමු.

.....  
වරදට වගකිව යුතු තැනැත්තාගේ අත්සන.

දිනය: .....

දඩ මුදල මෙම නිවේදනය ලැබී දින 10 ක් ඇතුළත නොකළහොත් හෝ පැහැර හැරියහොත් නැවත දැනුම් දීමක් නොමැතිව නඩු පැවරීමට කටයුතු කරනු ඇත.

.....  
බලයලත් නිලධාරී.

සාකිමි :-

නම: .....

තනතුර : .....

රාජකාරී ලිපිනය : .....

දිනය : .....

සැ.යු. - මෙම ආකෘතිය පිටපත් 03 කින් සම්පූර්ණ කළ යුතු අතර, මුල් පිටපත හා දෙවන පිටපත වරදට වගකිව යුතු තැනැත්තාට ලබා දිය යුතු අතර, තෙවන පිටපත බලයලත් නිලධාරියා භාරයේ තබාගත යුතුය. වරදට වගකිව යුතු අය අදාළ දඩ මුදල ගෙවීම සඳහා මෙහි දෙවන පිටපත අදාළ ප්‍රාදේශීය ලේකම් කාර්යාලය වෙත ඉදිරිපත් කළ යුතුය.

## 3 වන උපලේඛනය

බ.ප. සෞඛ්‍ය 3

මගේ අංකය :- .....

(නම) .....

මහජන සෞඛ්‍ය පරීක්ෂක/සෞඛ්‍ය වෛද්‍ය නිලධාරී

(ක්ෂේත්‍රය) .....

..... දින

(වරදකරුගේ නම) .....

(වරදකරුගේ ලිපිනය) .....

2012 අංක 3 දරන මහජන සෞඛ්‍ය පීඩා වැළැක්වීමේ ප්‍රඥප්තිය යටතේ කෙරෙන නිවේදනයයි.

( 2 සහ 4 (1) වගන්ති යටතේ)

ඔබටඅයත් / ඔබ පදිංචි/ ඔබ භාරයේ පවතින / ඔබගේ ව්‍යාපාරය පවත්වාගෙන යනු ලබන (වරද සිදුකළ ස්ථානය) .....ස්ථානය තුල (සිදුකළ වරද).....

නිසා මහජන සෞඛ්‍යයට පීඩා ගෙනදෙන තත්ත්වයක් පවතින බව ..... දින මාගේ පරීක්ෂණයේදී අනාවරණය විය.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ බස්නාහිර පළාත් සභාව මගින් සම්මත කර ඇති අංක 2012 අංක 3 දරන මහජන සෞඛ්‍ය පීඩා වැළැක්වීමේ ප්‍රඥප්තියේ මහජන සෞඛ්‍ය පීඩා වැළැක්වීම සහ තුරන්කිරීම සඳහා පනවා ඇති වගන්තිවල අංක 2( ) ( ) ( ) වගන්තියට/වගන්තිවලට අනුව ඔබ විසින් වරදක් සිදුකර ඇති බැවින් එම වරද මෙම නිවේදනය ලද දින සිට දින ..... ක් ඇතුළත නිවැරදි කර, වරද සිදුකළ කොට්ඨාශයේ සෞඛ්‍ය වෛද්‍ය නිලධාරී / මහජන සෞඛ්‍ය පරීක්ෂක වෙත දැනුම්දෙන ලෙස මහජන සෞඛ්‍ය පීඩා වැළැක්වීමේ ප්‍රඥප්තියේ 4 (1) වගන්තියට අනුව ඔබට මෙයින් නියෝග කරමි.

මෙම නිවේදනය පැහැර හැරියහොත් වෙනත් කිසිදු දැනුම්දීමකින් තොරව ඔබට විරුද්ධව නීතිමය පියවර ගැනීමට සිදුවන බවත්, ඔබ වරදකරු වුවහොත් රු. 3000 ට නොඅඩු සහ රු. 25000 ට නොවැඩි දඩ මුදලක ට හෝ මාස 06 ට නොවැඩි සිරදඬුවමකට හෝ එම දඬුවම දෙකටම හෝ යටත් වීමට සිදුවන බවත් වැඩිදුරටත් දන්වමි.

නිවැරදි කිරීමේ නියෝග :-

.....

.....

.....

.....

.....

.....  
නිසි බලධාරී /බලයලත් නිලධාරී.

බලයලත් නිලධාරී

ඉහත ලිපිනයේ ..... වන මම බ.ප. සෞඛ්‍ය 3 දරන නිවේදන පත ලබාගත් බව සහතික කරමි.

.....  
අයිතිකරු /පදිංචිකරු/ භාරකරු

(අනවශ්‍ය වුවන කපාහැර බලයලත් නිලධාරියාගේ කෙටි අත්සන යොදන්න)

සැ.යූ. - මෙම ආකෘතිය පිටපත් 02 කින් සම්පූර්ණ කළ යුතු අතර, මුල් පිටපත වරදට වගකිව යුතු තැනැත්තාට ලබා දිය යුතුය.දෙවන පිටපත බලයලත් නිලධාරියා භාරයේ තබාගත යුතුය.

## 4 වන උපලේඛනය

බ.ප. සෞඛ්‍ය 4

මගේ අංකය :- .....

(නම) .....

මහජන සෞඛ්‍ය පරීක්ෂක/සෞඛ්‍ය වෛද්‍ය නිලධාරී

(ක්ෂේත්‍රය) .....

..... දින

(වරදකරුගේ නම) .....

(වරදකරුගේ ලිපිනය) .....

2012 අංක 3 දරන මහජන සෞඛ්‍ය පීඩා වැළැක්වීමේ ප්‍රඥප්තිය යටතේ කෙරෙන නිවේදනයයි

( 5 සහ 7 වන වගන්ති යටතේ)

ඔබට අයත් / ඔබ පදිංචි/ඔබ භාරයේ පවතින / ඔබගේ ව්‍යාපාරය පවත්වාගෙන යනු ලබන (වරද සිදුකළ ස්ථානය) ..... ස්ථානය තුළ (සිදුකළ වරද).....

..... නිසා මදුරුවන් බෝවීමට හිතකර තත්ත්වයක් පවතින බව ..... දින මාගේ පරීක්ෂණයේදී අනාවරණය විය.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ, බස්නාහිර පළාත් සභාව මගින් සම්මත කර ඇති අංක 2012 අංක 3 දරන මහජන සෞඛ්‍ය පීඩා වැළැක්වීමේ ප්‍රඥප්තියේ මදුරුවන්ගෙන් බෝවන රෝග වැළැක්වීම සහ තුරන්කිරීම සඳහා පනවා ඇති වගන්තිවල අංක 5( ) ( ) ( ) වගන්තියට/වගන්තිවලට අනුව ඔබ විසින් වරදක් සිදුකර ඇති බැවින් එම වරද මෙම නිවේදනය ලද දින සිට දින .....ක් ඇතුළත එය නිවැරදි කර, වරද සිදුකළ කොට්ඨාසයේ සෞඛ්‍ය වෛද්‍ය නිලධාරී / මහජන සෞඛ්‍ය පරීක්ෂක වෙත දැනුම්දෙන ලෙස මහජන සෞඛ්‍ය පීඩා වැළැක්වීමේ ප්‍රඥප්තියේ 7 වන වගන්තියට අනුව ඔබට මෙයින් නියෝග කරමි.

මෙම නිවේදනය පැහැර හැරියහොත් වෙනත් කිසිදු දැනුම්දීමකින් තොරව ඔබට විරුද්ධව නීතිමය පියවර ගැනීමට සිදුවන බවත්, ඔබ වරදකරු වුවහොත් රු. 3000 ට නොඅඩු සහ රු. 25000 ට නොවැඩි දඩ මුදලක ට හෝ මාස 06 ට නොවැඩි සිරදඬුවමකට හෝ එම දඬුවම දෙකටම යටත් වීමට සිදුවන බවත් වැඩිදුරටත් දන්වමි.

නිවැරදි කිරීමේ නියෝග :-

.....  
 .....  
 .....  
 .....  
 .....

.....  
නිසි බලධාරී / බලයලත් නිලධාරී.

බලයලත් නිලධාරී

ඉහත ලිපියේ ..... වන මම බ.ප.සෞඛ්‍ය 4. දරන නිවේදන පන ලබාගත් බව සහතික කරමි.

.....

අයිතිකරු / පදිංචිකරු / භාරකරු

(අනවශ්‍ය වුවන කපාහැර බලයලත් නිලධාරියාගේ කෙටි අත්සන යොදන්න)

සැ.යු. - මෙම ආකෘතිය පිටපත් 02 කින් සම්පූර්ණ කළ යුතු අතර, මුල් පිටපත වරදට වගකිව යුතු තැනැත්තාට ලබා දිය යුතු ය. දෙවන පිටපත බලයලත් නිලධාරියා භාරයේ තබාගත යුතු ය.

## 5 වන උපලේඛනය

මදුරුවන් බෝවීමට හිතකර භාණ්ඩ ඉවත් කිරීම හා පිළිසකර කිරීම සඳහා පරිශ්‍ර අයිතිකරු හෝ භාරකරු විසින් ගෙවිය යුතු ගාස්තු.

	කළ යුතු කාර්යය හෝ කාර්යයන්	ඒකක ප්‍රමාණය	අවම ගාස්තුව	උපරිම ගාස්තුව
1	ටින් බෝතල්, ටයර්, කුරුම්බා හෝ පොල් කෝම්බ පෙට්ටි පොල්කටු හෝ වෙනත් යම් භාණ්ඩයක් ඉවත් කිරීම.	අත් ට්‍රැක්ටර් 1/2 ක ප්‍රමාණය දක්වා. අත් ට්‍රැක්ටර් 1/2 ක ප්‍රමාණයේ සිට අත් ට්‍රැක්ටර් 1 ක ප්‍රමාණය දක්වා.  ට්‍රැක්ටර් 1 ක ප්‍රමාණය හෝ ඊට වැඩි.	රු.1000 රු.2000 රු.5000	රු.5000 රු.10,000 රු.25,000
2	මදුරුවන් බෝවීමට හිතකර යම් පරිශ්‍රයක එකතුවන ජලය එසේ නොරඳන ලෙස සකස් කිරීම.	පර්. 1 ක ප්‍රමාණය සඳහා	රු.2500	රු.25,000
3	ජලය බැස යාමට අවහිර වී ඇති කානුවක්, අගලක්, නල මාර්ගයක් ජලය බැසයන ආකාරයට සකස් කිරීම	මීටර් 1 ක දුර සඳහා	රු.1,000	රු.25,000
4(අ)	ජලය පිරී ඇති පාවිච්චියට නොගන්නා ලිඳක්, පොකුණක්, ටැංකියක්, දිය පිරුණු වලක් වැසිකිළිවලක් වසා දැමීම	කපුබික් මීටර් 1 ක් සඳහා	රු.1000	ප්‍රමාණය අනුව
5(ආ)	ටැංකියක් වැනි යමක් කඩා ඉවත් කිරීම.	අත් ට්‍රැක්ටර් 1/2 ක ප්‍රමාණය දක්වා අත් ට්‍රැක්ටර් 1/2 ක ප්‍රමාණයේ සිට අත් ට්‍රැක්ටර් 1 ක ප්‍රමාණය දක්වා  ට්‍රැක්ටර් 1 ක ප්‍රමාණය හෝ ඊට වැඩි.	රු.2,500 රු.5,000 රු.10,000	රු.7,500 රු.15,000 රු.20,000

## 6 වැනි උපලේඛනය

බ.ප. සෞඛ්‍ය 5

මගේ අංකය :- .....  
කාර්යාලය :- .....  
ලිපිනය :- .....  
දින

(වරදකරුගේ නම) .....

(වරදකරුගේ ලිපිනය) .....



2012 අංක 3 දරන මහජන සෞඛ්‍ය පීඩා වැළැක්වීමේ ප්‍රඥප්තිය යටතේ 9 වැනි වගන්තිය යටතේ නිසි බලධාරියා හෝ බලයලත් නිලධාරියා විසින් ඉටු කරගන්නා ලද කාර්යය සඳහා නිකුත් කරනු ලබන වියදම් සහතිකයයි

2012 අංක 3 දරන මහජන සෞඛ්‍ය පීඩා වැළැක්වීමේ ප්‍රඥප්තියේ 4 හෝ 7 වැනි වගන්තිය යටතේ කරන ලද නියෝගය ඔබ පැහැර හැර ඇති නිසා එම නිවේදනයේ සඳහන් නියමයන් හා පියවරයන් නිසිබලධාරියා විසින් පත්කරගන්නා ලද..... (ආයතනයේ හෝ සමාගමේ නම) මගින් ඉටුකරගන්නා ලද අතර එකී නියමයන් හා පියවරයන් ඉටුකිරීමේදී වියදම් වශයෙන් දරන ලද පහත සඳහන් මුදල දින 14 ක් ඇතුළත ..... ප්‍රාදේශීය ලේකම් වෙත ගෙවන ලෙසත්, එසේ ගෙවීමෙන් පසු ප්‍රාදේශීය ලේකම් විසින් නිකුත් කරන ලද පහත සෞඛ්‍ය වෛද්‍ය නිලධාරී ..... (සෞ.වෛ.නි. කොට්ඨාශය) වෙත ඉදිරිපත් කරන ලෙසත් දන්වමි. තව ද එසේ එකී වියදම් ගෙවීම පැහැරහරිනු ලබන්නේ නම් 9 (3) වැනි උපවගන්තිය යටතේ මහෙස්ත්‍රාත් අධිකරණයේ නඩු පැවරීමෙන් එකී මුදල හා එකී මුදලෙන් 50% ක අතිරේක දඩයක් අයකර ගැනීමට සිදු වන බව ද වැඩිදුරටත් දන්වමි.

කරන ලද කාර්යය	ඒකක ප්‍රමාණ	ගාස්තුව	අධිභාරය	එකතුව
එකතුව				

.....  
නිසි බලධාරී / බලයලත් නිලධාරී.

7 වැනි උපලේඛනය

බ.ප. සෞඛ්‍ය 6

මහෙස්ත්‍රාත්තුමා,  
මහෙස්ත්‍රාත් අධිකරණය,  
.....

2012 අංක 3 දරන මහජන සෞඛ්‍ය පීඩා වැළැක්වීමේ ප්‍රඥප්තියට අනුව නිසි බලධාරියා හෝ බලයලත් නිලධාරියා එකී මහජන පීඩාව ඉවත්කිරීම සඳහා කරන ලද වියදම වෙනුවෙන් පදිංචිකරු/අයිතිකරු/භාරකරු විසින් ගෙවිය යුතු මුදල් පිළිබඳ සහතිකය

2012 අංක 03 දරන මහජන සෞඛ්‍ය පීඩා වැළැක්වීමේ ප්‍රඥප්තියේ 4 හා 7 වගන්ති යටතේ නිසි බලධාරියා/බලයලත් නිලධාරියා වන ..... මා විසින් 20 ..... මස ..... දින නිකුත් කරන ලද නිවේදනයට අනුව එම නිවේදනයේ සඳහන් පියවර හෝ පියවරයන් ඉටු නොකිරීම නිසා 9 (2) වන උප වගන්තිය යටතේ නියම කරන ලද මුදල හා අධිභාර මුදල පිළිබඳ වැයපත පහත සඳහන් කරමි:

කරන ලද කාර්යය	ඒකක ප්‍රමාණ	ගාස්තුව	අධිභාරය	එකතුව
එකතුව				

.....  
නිසි බලධාරී/බලයලත් නිලධාරී.

දිනය: .....

ඉහත සඳහන් වියදම් සහතිකය 20 ..... දින ලබා ගනිමි.

.....  
අයිතිකරු/පදිංචිකරු/භාරකරු.

08 - 882